

## लायन्स क्लब झुंझुनू द्वारा सम्पन्न गतिविधियां

[www.myjhunjhunu.com/jhunjhunulionsclub](http://www.myjhunjhunu.com/jhunjhunulionsclub)

**माई झुं, न्यूज।** लायन्स क्लब झुंझुनू द्वारा माह जून माह में सम्पन्न गतिविधियां इस प्रकार हैं-

**साधारण सभाएं:-** दिनांक 5 एवं 19 जून को केडिया सदन झुंझुनू में आयोजित की गई। **कार्यकारिणी सभाएं:-** दिनांक 12 एवं 28 जून को क्रमशः रात्रि 8 बजे केडिया सदन झुंझुनू एवं अग्रवाल रेस्टोरेंट गांधी चौक झुंझुनू में आयोजित की गई।

**प्रान्तीय पुरस्कार वितरण समारोह:-** लायन्स क्लब इन्टरनेशनल 323 ई-1 का प्रान्तीय पुरस्कार वितरण समारोह जयपुर में 14 जून को सम्पन्न हुआ। विस्तृत समाचार इसी पेज पर अलग से।

**नशा मुक्ति शिविर:-** जिला कारागार में आयोजित नशा मुक्ति शिविर के समाचार पेज एक पर।

### भावी कार्यक्रम

**1. मधुमेह चिकित्सा शिविर :-** दिनांक 5 जुलाई को पंसांरी लायन्स अस्पताल झुंझुनू में नि:शुल्क मधुमेह चिकित्सा शिविर का आयोजन वासुदेव प्रसाद केजडीवाल फेमिली ट्रस्ट के आर्थिक सहयोग से संयोजक अशोक सोनी के कुशल निदेशन में आयोजित किया जायेगा जिसमें सभी रोगियों को नि:शुल्क दवाईयां प्रदान की जायेगी तथा क्लब संरक्षक

एमजेएफ लायन डॉ. जे.सी. जैन एवं डॉ. एन.एस.नरूका द्वारा नि:शुल्क परामर्श रोगियों को प्रदान किया जायेगा।

### क्लब द्वारा किये जाने वाले स्थायी सेवा कार्य:-

**पोलियो एवं टीकाकरण शिविर:-** माह के प्रत्येक रविवार को झाबरमल टोबड़ा गेस्ट हाऊस एवं पंसांरी अस्पताल झुंझुनू में प्रातः 9 से 11 बजे बच्चों को नि:शुल्क डीपीटी, बीसीजी के टीके एवं पोलियो ड्रॉप्स पिलाई जाती है तथा गर्भवती महिलाओं को टीटनेस के टीके लगाये जाते हैं।

**जलमन्दिरों का संचालन :-** चार (4) लायन्स जल मन्दिरों का सफलता पूर्वक संचालन शहर में विभिन्न स्थानों पर किया जा रहा है।

**आक्सीजन सिलेन्डरों की व्यवस्था:-** क्लब द्वारा जरूरत मन्द रोगियों को आवश्यकता पर नि:शुल्क आक्सीजन सिलेन्डर उपलब्ध करवाये जाते हैं।

**लायन्स अस्पताल का संचालन:-** बगड रोड स्थित पंसांरी लायन्स अस्पताल झुंझुनू का संचालन स्थायी रूप से किया जा रहा है।

**क्लब बैंकसाईट:-** लायन्स क्लब झुंझुनू की बैंकसाईट नियमित रूप से बैंकसाईट चेयरमैन लायन डी.एन. तुलस्यान द्वारा अपडेट की जाती है।

## जेबी शाह गर्ल्स कॉलेज में सामान्य ज्ञान प्रतियोगिता का परिणाम घोषित

झुंझुनू, 25 जून। मंडावा मोड़ स्थित जेबी शाह गर्ल्स कॉलेज द्वारा आयोजित सामान्य ज्ञान प्रतियोगिता का परिणाम घोषित कर दिया गया जिसमें सुरभि श्रीवास्तव प्रथम, द्वितीय सरिता कुमारी एवं स्नेहा चौधरी तृतीय स्थान पर रही।

प्राचार्या मधुलिका सक्सेना ने विजेताओं को पुरस्कृत किया। प्रथम को एक हजार, द्वितीय को पांच सौ एवं तृतीय को दो सौ पचास रूपए नगद पुरस्कार स्वरूप प्रदान किए गए। प्रतियोगिता में मौसम बाबल, ज्योति रोहिला, नितेश, उजाला, सोनिका, मनीषा साईं, खुशबू कुमावत आदि को कॉलेज की ओर से छात्रवृत्ति प्रदान की जाएगी।

प्रतियोगिता का संचालन आदित्य सुरोलिया व कृष्ण कुमार ने किया। संस्था सचिव वीर बहादुर जैन एवं स्टाफ ने विजेताओं को बधाई दी।

## लायन्स क्लब झुंझुनू द्वारा अनिल बंसल को विदाई



**माई झुं, न्यूज।** लायन्स क्लब झुंझुनू ने द्वितीय उपाध्यक्ष अनिल बंसल के ओरीयन्टल बैंक आफ कामर्स के मैनेजर पद झुंझुनू से अलवर स्थानान्तरण पर लायन्स क्लब द्वारा उन्हें भावभीनी विदाई दी गयी।

रविवार 31 मई रात्रि आठ बजे जायका रेस्टोरेंट में लायन्स क्लब झुंझुनू की सभा का आयोजन क्लब अध्यक्ष रतनलाल शर्मा की अध्यक्षता में किया गया जिसमें क्लब संरक्षक डॉ. जे सी जैन, निवर्तमान प्रान्तपाल लायन श्रवण केजडीवाल, क्लब सचिव विश्वनाथ सोनी, कैलाशचन्द्र सिंघानिया, सत्यनारायण शर्मा, प्रमोद तुलस्यान आदि ने लायन बंसल को माल्यार्पण, शॉल, श्रीफल एवं प्रतीक चिन्ह भेंटकर स्वागत के साथ उज्ज्वल भविष्य की कामना के साथ विदाई दी गयी।

क्लब की प्रथम महिला श्रीमती

भगवती देवी शर्मा ने श्रीमती सरोज बंसल सिंघानिया, देवेन्द्र खत्री, डॉ. एन एस नरूका, का भी स्वागत किया। इस अवसर पर डॉ. उम्मेद सिंह, योगेश खंडेलिया, परमेश्वर हलवाई, डी एन तुलस्यान, ओमप्रकाश जांगिड़, दीनदयाल सोनी सहित अमरनाथ जांगिड़, प्रताप स्वामी, विनोद अन्य जन उपस्थित थे।



## लायन्स क्लब झुंझुनू का पद स्थापना दिवस 10 को

**डॉ. जे.सी. जैन का 75वां जन्मदिवस मनायेंगे सेवादिवस के रूप में**

**माई झुं न्यूज।** लायन्स क्लब झुंझुनू की नव निर्वाचित कार्यकारिणी का पद स्थापना समारोह 10 जुलाई को सायंकाल छह बजे मोदी रोड स्थित गडिया टाउन हॉल में उत्साह के साथ सम्पन्न होगा। इस समारोह में क्लब संरक्षक एमजेएफ डॉ. जे.सी. जैन का 75वां जन्म दिवस भी लायन सदस्य उत्साह एवं उमंग के साथ सेलिब्रेट करेंगे। समारोह में ग्वालियर से पूर्व प्रान्तपाल प्रान्त 323 ई-1 के लायन डॉ. गुरुदेव डावर एवं मीरा डावर, पूर्व प्रान्तपाल लायन के.एल. केडिया एवं एमजेएफ लायन श्रवण केजडीवाल सहित अन्य लायन जगत की विभूतियां बतौर अतिथि उपस्थित होंगे। समारोह के संयोजक लायन परमेश्वरलाल हलवाई एवं अमरनाथ जांगिड़ ने बताया कि डॉ. जे.सी. जैन का 75वां जन्मोत्सव सेवा दिवस के रूप में मनाया जायेगा। कार्यक्रम में गरीब 150 छात्र-छात्राओं को स्कूल ड्रेस, पाठ्य सामग्री एवं मिठाई तथा 10 विकलांग महिलाओं को सिलाई मशीन प्रदान की जायेगी।

सेवा दिवस के रूप में मनाये जाने के क्रम में प्रातः नेहरू बाजार गणेश मंदिर से शुरू होने वाली प्रभात फेरी में डॉ. जे.सी. जैन शामिल होंगे। इसी रोज पंसांरी लायन्स अस्पताल में योग एवं प्राकृतिक एवं एक्सप्रेसर चिकित्सा शिविर, होम्योपैथिक चिकित्सा शिविर एवं जयपुर से आये विशेषज्ञों द्वारा नि:शुल्क स्वास्थ्य जांच शिविर, आदर्श बाल निकेतन स्कूल वृक्षारोपण कार्यक्रम, भगवानदास खेतान अस्पताल एवं जनाना अस्पताल में मरीजों को फल वितरण कार्यक्रम किया जायेगा।

## स्व. पारस गंगवाल की प्रथम पूण्य तिथि पर पुस्तकों का विमोचन

**माई झुं, 24 मई।** लायन्स क्लब इन्टरनेशनल प्रान्त 323 ई-1 के पूर्व प्रान्तपाल स्व. पारसकुमार गंगवाल की प्रथम पूण्य तिथि पर उनकी पावन स्मृति में प्रकाशित पुस्तकों का विमोचन समारोह महावीर भवन ग्वालियर में अपराह्न 4.30 बजे सम्पन्न हुआ। समारोह में केन्द्रीय राज्य मंत्री ज्योतिरादित्य सिंधिया, सर्वोच्च न्यायालय के पूर्व मुख्य जस्टिस रमेश चन्द्र लाहोटी, ग्वालियर के महापौर विवेक शेजवलकर एवं दिगम्बर जैन महासभा दिल्ली के अध्यक्ष निर्मल कुमार सेठी बतौर अतिथि उपस्थित थे। डॉ. गुरुदेव डावर द्वारा सम्पादित प्रोफाईल्स ऑफ पारस एवं कमल बालकीवाल द्वारा सम्पादित पारस तुम पारस ही थे, पुस्तकों का अतिथियों द्वारा विमोचन किया गया। सभी आगंतुकों का आतिथ्य कर रहे थे डॉ. वीरेन्द्र कुमार, विकास, प्रशान्त एवं विवेक गंगवाल के साथ अन्य परिवार जन। अनुकरणीय व्यक्तित्व के धनि पारसकुमार गंगवाल को उनकी पूण्य तिथि पर माई झुंझुनू डॉट परिवार की ओर से हार्दिक श्रद्धांजलि, नमन एवं वंदन।

## राजस्थान की पत्रकारिता सर्वश्रेष्ठ-डॉ. अमर सिंह राठौड



जयपुर, 6 जून। सूचना एवं जनसम्पर्क निदेशक डॉ. अमर सिंह राठौड ने राजस्थान की पत्रकारिता को सर्वश्रेष्ठ निरूपित करते हुए कहा कि नई पीढ़ी के कलमकारों को सामाजिक बुराईयों को दूर करने का जिम्मा भी लेना होगा।

ये विचार सूचना एवं जनसम्पर्क निदेशक डॉ. अमरसिंह राठौड ने शनिवार को उदयपुर में राजस्थान पत्रकार संघ (जार) के उदयपुर स्कन्ध द्वारा आयोजित अपने अभिनेदन के बाद व्यक्तकिये। डॉ. राठौड ने आज के समाचार पत्रों में भाषा की उथल-पुथल और हिन्दी का अंग्रेजीकरण होने से जो गडबडियां देखने का मिल रही हैं उन पर कटाक्ष करते हुए कहा कि हमारा अपनी भाषा के प्रति कोई ममत्व, अनुशासन और व्याकरण का ज्ञान नहीं रहा है। हिन्दी में अंग्रेजीयत के बढ़ते प्रभाव पर चिंता व्यक्त करते हुए उन्होंने कहा कि यदि इसमें बदलाव नहीं लाया गया तो हम अपने भारतीयपन के श्रेष्ठत्व से हाथ धो बैठेंगे। उन्होंने बड़े अखबारों पर कटाक्ष करते हुए कहा कि अब वो खुद का ही विज्ञापन खुद करने लग गये हैं। सबसे तेज बढ़ता अखबार, सर्वाधिक पाठक संख्या वाला अखबार जैसे विज्ञापन से कोई पाठक भ्रमित नहीं होता बल्कि इससे स्वयं अखबार वालों की प्रतिष्ठा पर ही प्रश्नचिह्न लगता दिखाई देता है।

## प्रान्तीय पुरस्कार वितरण समारोह मे लायन्स क्लब झुंझुनू एवं क्लब सदस्य हुए सम्मानित



**माई झुं 13 जून।** लायन्स क्लब इन्टरनेशनल प्रान्त 323 ई-1 का प्रान्तीय पुरस्कार वितरण समारोह-तारे जमी पर 2009, 13 जून रविवार सायंकाल जयपुर में राजापार्क स्थित होटल रामदा के सभागार में लायन्स क्लब जयपुर विश्वकर्मा के आतिथ्य में प्रान्तपाल एमजेएफ लायन अन्जना जैन के नेतृत्व में प्रान्त के लायन साथियों की गरिमामय उपस्थिति में सम्पन्न हुआ। समारोह में मुख्य अतिथि ट्रांसपोर्ट मंत्री बृजकिशोर शर्मा एवं स्टार ऑफ दी इवनिंग निर्वाचित प्रान्तपाल एमजेएफ लायन सुनील वशिष्ठ, प्रथम सहप्रान्तपाल विकास गंगवाल एवं द्वितीय सहप्रान्तपाल एमजेएफ लायन शशि

गोयल की उपस्थिति में लायन्स क्लब झुंझुनू के अध्यक्ष लायन रतनलाल शर्मा को प्रान्त का सर्वश्रेष्ठ अध्यक्ष पुरस्कार प्रदान किया गया तथा सचिव विश्वनाथ सोनी को सचिव पुरस्कार एवं लायन डी एन तुलस्यान-एमजेएफ को इन्फोरमेशन टेक्नोलॉजी के क्षेत्र में सराहनीय कार्य हेतु पुरस्कृत किया गया।

लायन्स क्लब झुंझुनू को प्रान्त में सर्वाधिक मधुमेह चिकित्सा शिविर लगाने तथा कैसर जांच शिविर हेतु भी विशेष सम्मान से नवाजा गया। प्रान्तीय कार्यकारिणी सदस्य लायन रामचन्द्र तुलस्यान को भी समारोह में प्रान्तपाल पुरस्कार दिया गया। समारोह में लायन्स क्लब झुंझुनू के अध्यक्ष रतनलाल



शर्मा, सचिव विश्वनाथ सोनी, रामचन्द्र तुलस्यान सहित शेखावाटी के फतेहपुर, चुरू, सीकर, श्री माधोपुर क्लबों के सदस्यों ने भी बड़ी संख्या में भाग लिया।

प्रान्तीय पुरस्कार वितरण समारोह में प्रान्त के इस वर्ष के सर्वश्रेष्ठ क्लब हेतु ग्वालियर प्रियदर्शिनी को क्लब ट्राफी, सर्वश्रेष्ठ अध्यक्ष हेतु हरिष भोजवानी लायन्स क्लब ग्वालियर सेन्ट्रल को प्रेसीडेन्सीय ट्राफी, माई झुंझुनू डॉट कॉम द्वारा प्रदत्त रक्तदान जीवनदान ट्राफी लायन्स जयपुर राजधानी को, लायन ऑफ दी ईयर जयपुर शास्त्रीनगर के सुमेरु जैन को, सर्वश्रेष्ठ सचिव हेतु लायन्स क्लब ग्वालियर प्रियदर्शिनी की लीना कालरा को तथा जयपुर

विश्वकर्मा के कोषाध्यक्ष प्रवीण बंसल को सर्वश्रेष्ठ कोषाध्यक्ष की ट्राफी से सम्मानित किया गया।

विदित है कि हर वर्ष चल वैंजयन्ती माई झुंझुनू डॉट कॉम की ओर से लायन डी.एन. तुलस्यान द्वारा रक्तदान जीवन दान रींगी ट्राफी सर्वाधिक रक्तदान करने वाले क्लब को, स्व. वासुदेव पारस केजडीवाल की स्मृति में लायन श्रवणकुमार केजडीवाल द्वारा प्रदत्त रींगी ट्राफी सर्वश्रेष्ठ सचिव को, स्व. सुनील कुमार अग्रवाल की स्मृति में लायन बी.एस. अग्रवाल द्वारा प्रदत्त रींगी ट्राफी सर्वश्रेष्ठ अध्यक्ष को एवं मीटालाल मेहता रींगी ट्राफी सर्वश्रेष्ठ कोषाध्यक्ष को प्रदान की जाती है।

**माई झुंझुनू डॉट कॉम द्वारा प्रदत्त रक्तदान जीवनदान ट्राफी लायन्स क्लब जयपुर राजधानी को-** लायन्स क्लब इन्टरनेशनल प्रान्त 323 ई-1 में वर्ष 2008-09 लायनवादी वर्ष के दौरान रक्तदान के क्षेत्र में उत्कृष्ट कार्य करने के आधार पर माई झुंझुनू डॉट कॉम की ओर से लायन एमजेएफ ला.डी.एन. तुलस्यान द्वारा प्रदत्त रक्तदान जीवन दान रींगी ट्राफी (चल वैंजयन्ती) लायन्स क्लब जयपुर राजधानी को प्रदान की गयी। उक्त सम्मान लायन्स क्लब जयपुर राजधानी की अध्यक्ष लायन सुशीला भण्डारी के नेतृत्व मे ला.के.सी.भण्डारी को प्रान्तपाल एमजेएफ लायन अंजना जैन ने प्रान्तीय पुरस्कार वितरण समारोह तारे जमी पर 2009 शनिवार को जयपुर में प्रदान किया। विदित है कि माई झुंझुनू डॉट कॉम द्वारा रक्तदान के क्षेत्र में उक्त रींगी ट्राफी पूर्व प्रान्तपाल लायन श्रवण केजडीवाल के कार्यक्रम से शुरू की गयी थी। लायन सुशीला भण्डारी ने नेतृत्व में लायन्स क्लब जयपुर राजधानी के सभी सदस्यों को माई झुंझुनू डॉट कॉम परिवार की ओर से हार्दिक बधाई .....



## एस. एस. मोदी स्कूल में डा.जैन के नाती अभिजीत ने दी अमूल्य जानकारी

**माई झुं, 24 जून।** डा. जे. सी. जैन के नाती अभिजीत जो इस समय मुंबई में केम्ब्रिज यूनिवर्सिटी द्वारा संचालित उत्तल संघवी विद्यालय के As Level का विद्यार्थी है उन्होंने एस. एस. मोदी केम्ब्रिज इंटरनेशनल स्कूल में IGCSE की विस्तृत जानकारी दी। इस वर्कशॉप में विद्यालय की प्राचार्या स्नेहलता शेखावत, सुशील वर्मा, प्रीति शर्मा, मीनू तायल एवं चेक प्वाइन्ट थर्ड एवं IGCSE के विद्यार्थी उपस्थित थे। अभिजीत ने बताया कि IGCSE जो कि CBSE के कक्षा १० के समकक्ष है में कक्षा १२ तक का Curriculum दोहराया जाता है। इसमें बच्चा आठ विषयों में शामिल होता है। अभिजीत ने यह कहते हुये गर्व



अनुभव किया कि इसमें विभिन्न गतिविधियों (Project making, Dissuasion, Debate, Listing) के माध्यम से बच्चे का सर्वांगीण विकास होता है जिससे वह किसी

## केन्द्रीय मंत्री खंडेला के बालमुकुंद जोशी को प्रैस अटैची बनने पर बधाई

झुंझुनू, 25 जून। झुंझुनू जिला पत्रकार समिति ने वरिष्ठ पत्रकार बालमुकुंद जोशी को केन्द्रीय भूतल परिवहन मंत्री महादेव सिंह खंडेला के प्रैस सलाहकार मनोनीत किए जाने पर बधाई प्रेषित की है। झुंझुनू जिला पत्रकार समिति अध्यक्ष अमित भारद्वाज ने कहा कि जोशी के मनोनयन से शेखावाटी और नजदीकी इलाकों में प्रैस से जुड़ी समस्याओं का समाधान त्वरित गति से हो सकेगा। जोशी को समिति अध्यक्ष भारद्वाज एवं सचिव संजय सैनी सहित अन्य मौडियाकर्मियों ने बधाई प्रेषित करते हुए इस बात की आशा जताई कि झुंझुनू जिला मुख्यालय पर कार्यरत मौडियाकर्मियों का गत छह सात सालों से सरकारी अफसरशाही के कारण लंबित चल रहे पत्रकारों के भूखण्ड आवंटन मामले में अब शीघ्र कार्रवाई हो जाएगी।

## स्व. जगदीश प्रसाद बंका परिवार ने करवाई भागवत कथा

**माई झुं, 31 मई।** स्व. जगदीशप्रसाद बंका परिवार द्वारा श्री बड़ के बालाजी मंदिर के समीप वार्ड नंबर 33 में श्रीमद भागवत कथा ज्ञान यज्ञ का आयोजन किया गया। व्यास पीठ से पं. हर्षवर्द्धन डंड ने कथा का भर्त्ता को श्रवण करवाया। कथा का शुभारम्भ रविवार प्रातः 9 बजे श्री

बड़ के बालाजी मंदिर से भव्य कलश यात्रा के साथ हुआ। शोभा यात्रा के कथा स्थल पर पहुंचने पर प्रसाद वितरण किया गया। इस अवसर पर बंका परिवार एवं मांगीलाल वर्मा, घनश्याम व्यास, देवीशंकर मस्करा, बनवारीलाल सिंधी, कैलाशचंद्र बंका सहित अन्यजन उपस्थित थे।